

நுஸ்லூர்க் கந்தன்

பாடலை

KALAA POUSHAN
K.S.SIVAGNAPATHAN
REGISTERED TEEN PRINCIPAL
AMBAPATHAN ROAD
KOKKUVIL WEST



வேலனை சிதம்பரப்பிள்ளை
இராசரத்தினம் (இறைமணி)

அகிலம் வெளியீடு

2019

நல்லூர்க் கந்தன் பாமாலை



வேலணை

சிதம்பரப்பிள்ளை இராசரத்தினம்


(இறைமணி)

அகிலம் வெளியீடு

2019

"KALAA POOSHANAM"
K. S. SIVAKRISHNA RAJAH
RETIRED VICE PRINCIPAL
ADIVAPATHAM ROAD
KOKUVIL WEST

நூல்	-	நல்லூர் கந்தன் பாமாலை
நூலாசிரியர்	-	அமரர், வேலணை சிதம்பரப்பிள்ளை இராசரத்தினம் (இறைமணி) (வைத்தியர், அதிபர், சமாதான நீதிவான், கவிஞர், சமூக, சமயத் தொண்டர்)
முகவரி	-	வேலணை கிழக்கு, வேலணை O2 121, இரண்டாம் குறுக்குத்தெரு, யாழ்ப்பாணம்.
பதிப்பு	-	பத்தாம் பதிப்பு, ஆவணி 2019
பதிப்புரிமை	-	பதிப்பாசிரியருக்கு
பக்கம்.	-	10
வெளியீடு	-	அகிலம் வெளியீடு
அச்சுப்பதிப்பு	-	கரிகணன் பதிப்பகம் (672B, கே.கே.எஸ். வீதி, யாழ்ப்பாணம்)
அன்பளிப்பு	-	Dr. யாழினி அரவிந்தன் Eng. பாரதி சிவசந்திரன் (பேரப்பிள்ளைகள்)



சமர்ப்பணம்

பற்றால் மலர்ந்தவிப் பூக்களால் அர்ச்சித்தேன்
முற்றறிவு பெற்றவனே நல்லூரா - சற்றேதூங்
குற்ற மிருந்தாற் பொறுத்துக்கொள் கற்போர்க்கு
நற்கருணை செய்வாய் நயந்து.



நல்லூர்க் கந்தன்

பாமாலை

விநாயகர் துதி (வெண்பா)

நல்லூர் முருகன்மேல் நான் பாடும் பாக்களிலே
சொல்வளங்கள் நன்கு சுவைபடவே - நல்லறிவு
தும்பிக்கை யானே துணைநின்று தந்தருள்வாய்
நம்பினேன் உன்னருளை நான்.

நாமகள் துதி (வெண்பா)

செந்தமிழால் நல்லூர்ச் சிவன்மகனை வெண்பாவால்
வந்தனைகள் செய்து வழிபடவே - சிந்தித்தேன்
நாமகளே நாவுறைந்து நற்கருணை தந்திடவுள்
தூமலர்ப் பாதந் துணை.

மலர்ந்த பூக்கள் (வெண்பா)

ஆடியிலே நல்லூரின் ஆரம்ப உற்சவத்தைத்
தேடி வருமடியார் கூட்டங்கள் - பாடியே
ஆர்ப்பரித்துக் கூறும் அரோகரா வேல்முருகா
ஈர்க்கும் இறையருளை இங்கு.

- 01

தூரத்தூர் மக்கள் சிலர்பாத யாத்திரையாய்ச்
சேர வழியிலே சேரும்மற் - றூரவரும்
கூடி வருவார்கள் குமரன் விழாக்காண
நாடியே நல்லூர் நயந்து.

- 02

பாசங்கள் நீங்கப் பசுபதியோ டொன்றிணையும்
நேசத்தை நன்கு நினைவுறுத்தும் - பூசனையாய்க்
கொண்டாடு கின்ற கொடியேற்றம் நல்லூரிற்
கண்டாலே முத்திதருங் காண்.

03

ஊர்வீதி யாலே உடம்பால் உருண்டுதலஞ்
சேர்க்கின்ற பக்தர் செயலுக்குத் - தீர்வாகப்
பேறருளி நல்லூர்ப் பெருமான் அவர்குற்ற
ஊறகற்று வாரென் றுணர்.

04

நல்லை நகர்பதியை நாடியே நாள்தோறும்
எல்லையிலாக் காவடிகள் ஏந்திவரும் - நல்லடியார்
காவடிக் கந்தனெனுங் காரணப்பேர் சூட்டினார்
சேவடிக்கே சேருஞ் சிறப்பு.

05

தூங்குதுலாக் காவடியைக் கண்டு பரவசத்தால்
ஓங்கியெழும் ஓசை உணர்வலைகள் - ஆங்கடியார்
பக்திப் பெருக்கைமிகக் கூட்டுதே நல்லூரின்
சக்திக் கிவைகளே சான்று.

06

✓ ஊசிச் செடிவேற்றி ஊறுகளை உண்டாக்கி
ஆசிபெறக் காவடிகள் ஆடுவார் - நேசித்த
நல்லடியார் கூட்டத்தை நல்லூரிற் கண்டிறைஞ்சப்
பொல்லா வினைகளெலாம் போம்.

07

ஆறுபடை வீடுடைய ஆறுமுகன் ஈழத்தில்
வீறுடனே வந்து விளங்குதலம் - தேறுங்கால்
அல்லும் பகலும் அடியார் தொழுகின்ற
நல்லூரா மென்றே நவில்.

08

நல்லூர் கதிர்காமம் சந்நிதிமா விட்டபுரம்
எல்லாமே ஈழத் திருத்தலங்காண் - நல்லூரே
ஆண்ட தமிழர் பரம்பரையின் அற்புதங்கள்
பூண்டதல மென்பார் புகழ்ந்து. 09

செய்யும் தொழில் சிறக்கும் செவ்வேளின் செல்வாக்கால்
எய்தும் பெருமை எழில்கூடும் - மெய்வருத்தந்
தீருந் திருவருளுந் தேங்குவதை நல்லூரிற்
பாருங்கள் பாடிப் பணிந்து. 10

பூர்வீக மான புதுமைகளாற் பேர்பெற்ற
ஊர்நல்லூர் சைவம் ஒளிவீசும் - பேர்பெற்ற
ஆலயங்கள் மண்டபங்கள் ஆதீனஞ் சத்திரங்கள்
சாலப் பொருந்தியதே சான்று. 11

நேரந் தவறாத பூசைகள் உற்சவங்கள்
ஆரம்பம் பூர்த்தி அதன்நிகழ்வு - பூரணமாய்
ஆற்றும் படுத்தும் விதிமுறைகள் நல்லூரின்
ஏற்றத்துக் கான எழில். 12

ஓசை ஒளியாலே ஊற்றாகும் உள்ளத்தின்
தோசையெலாம் நல்லூரிற் தேடலாம் - ஆசையுடன்
ஆணவமும் போகும் அமர்ந்து தியானிக்கக்
காணலாங் கந்தன் கழல். 13

ஓசை எழுப்புகிறார் உள்ளத்தைத் தொட்டதனாற்
பூசையிலே எண்ணம் புகுந்துவிடும் - ஆசையெல்லாங்
காற்றாய்ப் பறந்துவிடுங் கந்தாவுன் நல்லூரில்
ஊற்றாகும் உள்ளத் தொளி. 14

பற்றின் மயக்கத்தால் பக்தரெலாம் நல்லூரில்
சுற்றிச் சூழன்று தொழுகின்றார் - மற்றவர்கள்
பார்த்துப் பரவசத்தாற் பாடுகிறார் ஆடுகிறார்
அர்க்கும் ஒலிகளுக்குள் ஆழ்ந்து.

15

✓ விக்கிரகம் நல்லூரில் வீதி வலம்வரவே
அக்கிரமம் போகும் அமைதிவரும் - பக்குவத்தை
ஆறுமுகன் வாயில் அமர்ந்து தியானிக்கத்
தேறுமே உள்ளந் தெளிந்து.

16

✓ செல்லடிபோற் சத்தம் சேயோன் முழுவதிர
எல்லோருங் கண்ணால் எழில்பருக - நல்லூரா
கண்ணாரக் கண்டு களிப்புற்றேன் பூசனையை
எண்ணங்கள் ஈடேற வென்று.

17

தூக்கிய ராவணனுந் துன்புற் றருள்வேண்ட
ஆக்க மளித்தருளும் ஆண்டவனின் - நோக்கத்தை
நல்லூரிற் கயிலை விழா நிகழ்விற் காணவே
நல்லறிவு கூடும் நமக்கு.

18

மஞ்சவிழா வன்று மாலையிலே பக்தரெலாம்
விஞ்சபுகழ் நல்லூரின் வித்தகனை - நெஞ்சமெனும்
மஞ்சத்தி லேற்ற மயக்கமெலாம் போய்விடவே
எஞ்சமவன் தஞ்சம் எமக்கு.

19.

ஆறுமுகனுதித்தே ஆணவத்தைப் போக்கியதைக்
கூறுந் திருக்கார்த் திகைவிழா - பேறுபெறப்
பேரொளியைத் தந்த பெருமானார் நல்லூரிற்
பாரொளியாய் நிற்பான் பணி.

20

வள்ளி யெனுமுயிரை வாதாடி நல்லூரான்
கொள்ளும் இயல்பைக் குறித்தவிழா - உள்ளத்திற்
தெய்வீகப் பண்பைத் தெரிவிக்குத் தீர்வதனால்
உய்யும் வழியுண் டுயிர்க்கு. 21

சப்பரத்தி லேறிவருஞ் சண்முகனை நல்லூரில்
எப்பொழுதுங் காண இயலாது - தப்பாது
பாசங் குறுகப் பரம்பொருளோ டான்மாவும்
நேசமுறுங் காட்சியது காண். 22

தேரிலே ஊரவருந் தேவர்சிறை மீட்டவனை
நேரிலே பார்த்து நினைந்துருகிப் - பூரித்து
கும்பிட்டு ருண்டு கூத்தாடிப் பாடியே
நம்பிநல் லூராணை நாடு. 23

தேர்வடத்தை நல்லூரில் தொட்டபடி வீதியிலே
ஈர்க்கும் பணியை எதிர்பார்த்துக் - கார்கிறார்
வெய்யிலிலே வாடி வியர்த்துக் களைத்தாலும்
உய்வுதரும் தொண்டென் றுணர்ந்து. 24

தேர்தான் மனிதருடல் தெய்வம் அதனியக்கம்
தேர்குடையில் ஆன்மாவின் ஈடேற்றம் - நேர்த்தியாய்ப்
பேரின்ப வாழ்வு பெருகுவதை நல்லூரான்
தேரிலே ஊரத் தெளி. 25

தீர்த்த விழாவன்று திருக்குளத்தில் நல்லூரில்
ஆர்ப்பரித்து மூழ்கும் அடியார்க்கு - தீர்த்தத்தாற்
பாவங்கள் தீரும் பணிந்தாடிக் கொண்டாட
ஆவலுந் தீரும் அவர்க்கு. 26

பூங்கா வனத்தன்று பூசிப்போம் நல்லூரில்
ஆங்கழகுக் காய்வளரும் பூமரங்கள் - தீங்கான
சூழலை மாசுகற்றுஞ் சூக்குமமாம் மக்களுயிர்
வாழ வகுத்த வழி. 27

நல்லூரின் கந்தா உனைநாடி வந்தவர்க்குப்
பொல்லாதன வெல்லாம் போகுமே - நில்லாது
துன்பங்கள் நீங்குஞ் சுகவாழ்வு கைகூடும்
இன்பங்கள் பொங்கும் இனிது. 28

தங்கம்பொன் வெள்ளி தகதகக்குங் கல்வைரம்
மங்காத் தாளமணிப் பூணாரம் - தொங்கவொளி
வீசுகின்ற வேலொடு வெள்ளி மயிலேறும்
ஈசுபரன் எங்கள் இறை. 29

✓ நல்லூரின் தேரடியில் நான்குருவைக் கண்டதுபோல்
எல்லாருங் காணலாம் என்றார்கள் - நல்லறிவு
பெற்ற சிவயோகி பேணும்நற் சிந்தனையில்
முற்றிப் பழுத்த முனி. 30

யாழ்ப்பாண மக்கள் யாவருமுன் சேவடியைச்
சூழ்கின்றார் அச்சந் தொணிக்காமல் - வாழ்வருளிக்
கந்தா கடம்பா கதிர்காம நல்லூரா
சிந்தா குலந்தீர்ச் செய். 31

விரக்தி இனியின்றி வீண்பேச்சு மின்றி
உரத்தோ டுயிர்வாழ் மக்கள் - சிரத்தையுடன்
தேவர்சிறை மீட்ட செவ்வேளே நல்லூரின்
காவலனே கார்க்கக் கடன். 32

வீதி வலமாக வந்தவினை தீர்க்கின்ற
சோதி முகங்காணச் சோகம்போம் - பீதியெலாம்
தூசாகி இன்பச் சுடர்வீசும் நல்லூரான்
ஊசாட வந்தநல் ஊர்.

33

விந்தையாய்ச் சோடித்து வீதி வலமுருங்
கந்தையன் காட்சியினை நல்லூரிற் - சந்தித்தாற்
சிந்தை மகிழுஞ் சுகத்தோடு செல்வாக்கும்
வந்தடையும் வாழ்வில் வளம்

34

✓ கொலைகளவு கள்காமம் தூதுவா தென்று
அலைகின்ற மக்கள் அமைதிபெற - நிலையான
வாழ்வளிக்க நல்லூரில் வாழும் பரஞ்சோதி
ஊழ்வினைகள் தீர்ப்பார் உவந்து.

35

தூரன்போர் பார்க்கவே சூழும் அடியார்கள்
வீரத்தோ டாணவத்தை வென்றருளக் - காரணமாம்
கற்பனையை நல்லூரிற் கண்டு களித்திடலாம்
உற்சவத்தின் உட்பொருளை ஓர்ந்து.

36

✓ அஞ்சிப் பயந்து அகதிகளாய் ஓடாமல்
கெஞ்சுகிறோம் கண்கண்ட தெய்வமுனைத் - தஞ்சமளி
காக்கக் கடனுனக்கு கந்தா நல் லூரானே
ஆக்கமருள் அச்சம் அகற்று.

37

அம்புவியில் மக்களுயிர்க் கஞ்சாமல் வாழ்ந்திடவே
தெம்புதரும் நல்லூரின் செவ்வேளே - நம்புகிறோம்
பொம்பர் கெலிசெல் புரட்டுகளுக் கஞ்சாமல்
இம்பரிலே வாழ்வளிப்பீர் என்று.

38

குடையால வட்டங் கொடிமுரசு தீபம்
படைசா மரைவீசம் பக்தர் - புடைசூழ
வீதிவலம் போகும் வேந்தனே நல்லூரா
பாதிப்பு வாராமற் பார். 39

நல்லூர் கொடியேற்றஞ் சப்பரம் தேர்தீர்த்தம்
எல்லாமே இந்துமத ஆன்மீகம் - சொல்வதுதான்
காட்சிகளைக் கண்டு கருத்திற் பதித்தாலே
மீட்டி வருமினி மேல். 40

பச்சைவிழா நல்லூரில் பார்த்தபின் ஊரெங்கும்
எச்சத்துக் காகமரம் நாட்டுங்கள் - இச்சகத்தில்
பெய்யும் மழையதிகம் பெருகுமே நீர்நிலைகள்
எய்தும் வளத்தோ டெழில். 41

விண்ணில் எழுந்தூசால் முகில்கறுத்து நல்லைநகர்
மண்ணில் மழைசுழியாய்ப் பெய்யுதே - எண்ணற்ற
மக்கள் திருவிழாக் காணவந் தூசாடும்
பக்க விளைவின் பலன். 42

நல்லூர் அசையா மணியோசை நாள்தோறும்
அல்லகலும் போதில் அசைந்துவரச் - சொல்முருகா
வாயில்வர வாழ்த்தி வழிபடவே நல்லூரான்
கோயிலுக்குப் போம்போங் குறை. 43

தண்டா யுதங்கை தரித்தது தோள் வாகைத்தார்
கொண்டகொடி சேவல் குலவுமயில் - தண்டா
மரையின் சிவந்த மலர்முகத்து நல்லூரா
விரைவாய் அருள்வாய் விருது. 44

✓ காணுங் கொலையச்சங் காடைத் தனமிழப்பு
வேணுமா இன்னமுந்தான் வேலனே தோணுதா
போராற் றமிழர் புலம்பெயர்தல் நல்லூரா
தேராயோ நீயிதற்கோர் தீர்ப்பு. 45

வாழ்விக்க வந்த வடிவேலா நல்லூரா
ஊழ்வினையாற் துன்பங்க ளுற்றாலுஞ் - சூழ்நிலையில்
பக்தியா லுன்னைப் பணியவைத் தவ்வினையின்
சக்தி வினையாமற் சாடு. 46

தத்துவத்தைக் காட்டித் தரிசிக்க வைத்தெமக்கு
முத்திரும் நல்லூர் முருகனே - இத்துணையுஞ்
சச்சரவுக் கஞ்சிச் சலனப்பட் டோமினிமேல்
அச்சமின்றி வாழ அருள்.

✓ தூர்தடிந்த நல்லூரா சூழலை விட்டிந்தப்
பார்வந்து பாவைகரம் பற்றியதேன் - ஆர்வமுடன்
ஆணவத்தைப் போக்கியபின் ஆன்மாவை ஈடேற்றும்
வேணவா தானே விடை. 48

✓ தெய்வத்தைத் தேடித் திசைதெரியா தோடுகிறோம்
உய்ய வழியொன்று சொல்முருகா மெய்யடியார்
கூட்டத்தைப் பார்த்துக் குதூகலிக்கும் நல்லூரா
நாட்டில் அமைதிநிலை நாட்டு. 49

பாடும் பணியைப் பணித்தவனே நல்லூரா
நாடும் இழந்து நகரிழந்து - பாடுபடும்
மக்களைப் பார்த்து மனம் வருந்திப் பாடுகின்றேன்
புக்கத்திற் கழைத்துப் போ. 50

பஞ்சம்போர் வந்தாலும் பாரெல்லாம் வெந்தாலும்
அஞ்சுவமோ நல்லூரான் ஆறுமுகன் - தஞ்சமெனுஞ்
சொல்லும் பலிக்குமினிச் சோகமெலாந் தீர்ந்திடவே
நல்லதுகை கூடும் நமக்கு.

57

நல்லூர் முருகன் நமக்குண்டே லென்னகுறை
எல்லாம் எளிதாக ஈடேறும் - பொல்லாங்கு
போவேன்றாற் போகும் பொருளும் புகலிடமும்
வாவென்னச் சேருமே வந்து.

58

விண்ணவரை மீட்டெடுத்த வேல்முருகன் நல்லூரான்
கண்கண்ட தெய்வங் கலியுகத்தில் - மண்மீட்டுத்
தந்தானே உற்வசமுந் தப்பாமற் கொண்டாடிப்
பந்தமுடன் போற்றப் பணிந்து.

59

நீதி கிடைக்கட்டும் நீளும்போ ரோயட்டும்
பீதியின்றி வாழும் பெரும்பேற்றை - ஆதிசிவன்
மைந்தனே நல்லூர் வடிவேலா தந்திடுவாய்
இந்தா எனத்தா னெமக்கு.

60

"KALAA POOSHANAM"
K. S. SIVAGNANARAJAH
RETIRED VICE PRINCIPAL
ADIYAPATILAM ROAD
KOKUVIL WEST

1982, 88, 94, 99, 2005, 2010, 2015, 2019 = 8th
JR PR DPV, ~~JB~~ LD MY3

JNCB210T
JUN30-1-30-
4541-2007mm
Loot+Pstt+G000


LOSTER-B - 09.01.192 ~~2005, 2008~~
2 1971-X
1955 ~~2007~~, HUB G00000 120 ~~5000~~ 2000 1920. G0000

VETTI MANLY SIR @ gmail.com

YC ~~000000~~, 02007 29, 200000 0500 077114 1493



DR. YALINI ARAVINTHAN
BDS. DDS
DENTIST



New Patients Welcome

YOUR DENTAL HEALTH IS OUR FIRST PRIORITY!

ABOUT YASMILES

YaSmiles have a story of a beautiful journey from Newfoundland to Ontario. We have the passion of providing all aspects of dentistry, specializing in cosmetic dentistry. HOORAY, here we come!! Looking forward to serving and be a health partner in Markham.

WHY CHOOSE US?

We provide quality and comprehensive dental care. We are committed to patients convenience providing dedicated service in a family friendly environment

Call Us: (905) 554-5524

CLINICAL SERVICES

- Routine Cleanings
- Braces/Invisalign
- Kids dentistry
- Oral surgery
- Full & partial dentures
- Bridges Crowns Veneers
- Root canal treatment
- Composite Fillings
- Teeth whitenings
- Implants

7475 McCowan RD, Markham, Ontario, L3S 3J6, Canada www.yasmiles.ca

info@yasmiles.ca | fo.me/yasmilesdental



வேலகை

சிதம்பரப்பிள்ளை இராசரத்தினம்

(இறையணி)

இயற்கைப் புலமை நிறைந்த இம் மலராசியரின் கவிதைகள், புனை பெயரிலும் சொந்தப் பெயரிலும் ஈழகேசரி, இந்து சாதனம், சோதிட பரிபாலினி, வீரகேசரி, ஈழநாடு போன்ற பத்திரிகைகளில் வெகுகாலத்திற்கு முன்பே பிரசுரமாகிப் “பாராட்டப் பெற்றவை.

சொந்த ஊரிலுள்ள பல தெய்வத் தலங்கள் மீது இவரின் “பக்திப் பாடல்கள் பிரசுரமாகியுள்ளன.

திருவிழாக்கள், பாராட்டுவிழாக்கள், வாழ்த்து மடல்கள், நினைவுமலர்களெனப் பல வெளியீடுகளிலும் இவரின் ஆக்கங்கள் பிரபல்யமானவை.

ஆசிரியராகவும், அதிபராகவும், வைத்தியராகவும், சமூக சேவையாளராகவும் பிரசித்தமானவர். சமாதான நீதிவானாகவும் மதிப்போடு பணிபுரிந்தார்

எமது வேண்டுகோளுக்காக நல்லூர் முருகன் பேரில் “நல்லூர்க் கந்தன் பாமாலை” என்னும் இப்பாடல் தொகுதியை யாத்து உதவியுள்ளார்.

இலக்கண வழுவின்றி ஆன்மிகக் கருத்துகள் செறிந்த இவரின் பாடல்கள் பாராட்டிற்குரியன. பாடித் துதித்துப் பயன்பெறத் தக்கன.

“அகிலம்” வெளியீட்டினர்

ஆவணி. 2019